



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 28

5 ta' April 2021

Il-Kunsilli Lokali BIRKIRKARA Itaq'a b'mod virtwali, fis-6.00 ta' filgħaxija.

PREŽENTI:

Joanne Debono Grech – Sindku
Karl Cutajar – Viċi Sindku
Justin Schembri – Kunsillier
Kaylocke Buhagiar – Kunsillier
Nancy Aquilina – Kunsillier
Rita Borg - Kunsillier
Antoine Attard - Kunsillier
Owen Patrick Attard - Kunsillier
Deborah Mifsud - Kunsillier
John Mizzi – Kunsillier
Marie Claire Zammit Bonello – Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanentni 14A (3):

Ħadd

UFFIċJAL PREŽENTI:

Carmel Attard – Segretarju Eżekuttiv

Fil-bidu tal-laqgħa kienu preżenti l-Kunsilliera eletti s-Sinjuri Joanne Debono Grech, Karl Cutajar, Justin Schembri, Nancy Aquilina, Kaylocke Buhagiar, Rita Borg, Antoine Attard, Owen Patrick Attard, John Mizzi, Deborah Mifsud, Marie Claire Zammit Bonello, Francis Pullicino u Jimmy JM Calleja.

28.1 Qari ta' l-ittri ta' apoloġiji

28.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

28.1.2 Is-Segretarju Eżekuttiv qal li ma kienx irċieva ittri ta' apoloġiji.

28.2 Kunsiderazzjoni u Approvazzjoni ta' Minuti

28.2.1 Il-minuti tal-laqgħa numru 26 ġew imqassma u ttieħdu bħala moqrija

28.2.2 Il-minuti ta' laqgħa 26 ġew approvati bħala dokumenti korretti fuq proposta tal-Kunsillier s-Sa Deborah Mifsud issekondata mill-Kunsillier is-Sa. Rita Borg.

28.2.3 Kien imiss il-minuti ta' laqgħa numru 27. Dawn ukoll ġew imqassma u ttieħdu bħala moqrija.

28.2.4 Fuq proposta tal-Kunsillier is-Sa Rita Borg issekondata mill-Kunsillier is-Sa Deborah Mifsud, il-minuti tal-laqgħa 27 ġew approvati bħala dokumenti korretti.

28.3 Matters Arising

28.3.1 Ma kienx hemm matters arising mill-minuti.

28.4 Kommunikazzjoni mis-Sindku

28.4.1 Is-Segretarju Eżekuttiv qal li kellna laqgħa twila u intensiva mad-Dipartiment tas-Saħħha u ntlaħaq qbil li l-kera minn 80,000 euro titla' għal 90,000 euro fis-sena. Madankollu hemm ftehim ukoll li nibdew nirrangaw is-sistema tal-fire fighting.

28.5 Mistoqsijiet mill-Kunsilliera

28.5.1 Il-Kunsillier is-Sur Justin Schembri qal li bħala Kunsilliera talbu kemm –il darba biex tittieħed azzjoni fuq is-sit pubblika (mniżla bħala green area għand il-PA) quddiem Portughese Dry Cleaning fi Triq K Pirotta. Huwa saqsa lis-Segretarju jistax jagħti update ta' x'kommunikazzjoni saret. Is-Segretarju qallu li s-Sindku s-Sa Joanne Debono Grech tkellmet verbalment ma' min qed jokkupa ż-żona però bil-kelma t-tajba ma sar xejn. Għalhekk hu kien se jirrapporta formalment. Is-Sur Schembri qal li skont il-PA iż-żona hija green area u ħadd ma jista' jipparkja. Madankollu tajjeb jekk naslu f'xi forma ta' ftehim, fejn ir-residenti jkunu jistgħu jipparkjaw u jinżerġħu siġar ħalli nibqgħu fit-tema. Is-Sindku talbet lis-Segretarju jikteb lil Lands Department.

28.5.2 Il-Kunsillier is-Sur Justin Schembri saqsa wkoll dwar jekk saritx kommunikazzjoni ma' l-awtoritajiet kompetenti dwar *traffic calming measures* fi Triq K Galea u l-junction box fi triq Fleur De Lys. Rigward il-junction, is-Segretarju qal illi b'kumbinazzjoni din ġiet approvata illum u se tiġi implimentata jekk il-Kunsill jaqbel. Kien hemm qbil unanimu li mmexxu. Però fuq il-calming measures fi Triq K Galea għad ma għandniex risposta.

28.5.3 Il-Kunsillier is-Sur Justin Schembri saqsa dwar meta ttieħdet id-deċiżjoni li l-Kunsill jorganizza kompetizzjoni għat-tpingiġja għat-tfal ta' l-Għid. Is-Segretarju qal li dik kienet deċiżjoni tas-Sindku

wara li kkonsultat mal-persuna li qed tieħu ħsieb il-PR. Billi I-Għid ġie kif ġie, lanqas kien hemm żmien inressquha quddiem laqgħa tal-Kunsill.

28.5.4 Il-Kunsillier is-Sur Francis Pullicino saqsa dwar is-sitwazzjoni tal-ħamiem. Is-Segretarju qal illi sa issa l-uniku mezz li tneħħihom hi li teqrishom u ma jistax jieħu deċiżjoni hu fuq din sakemm ma jkollux deċiżjoni mill-Kunsill. Il-Kunsillier is-Sur John Mizzi xtaq kjarifika jekk aħniex naqbdu ħamiem u jerġgħu jiġu. Is-Segreterju qallu li le. Is-Sindku talbet lis-Segretarju u lill-Kunsillier responsabbi mill-annimali s-Sa Rita Borg sabiex jieħdu parir tal-*Animal Welfare*.

28.5.5 Il-Kunsillier is-Sa Marie Claire Zammit Bonello saqsiet jekk hemmx xi čans li jsir xi fence fil-Bandli ta' Sqaq Ibgħal. Is-Segretarju kkonferma li dan il-fence se jsir dalwaqt. Il-Kunsillier Sa Zammit Bonello saqsiet ukoll dwar ċinta mkissra u jekk nistgħux inqabbdu lil min bena faċċata biex jibniha għax inkisret fl-istess żmien li kien qed isir il-bini. Is-Segretarju qal li l-problema hi li kulħadd iwaħħal f'xulxin u ħadd ma jrid jerfa' responsabilità tagħħha. Għalhekk sejkollu jsewwi l-Kunsill.

28.5.6 Il-Kunsillier is-Sa Marie Claire Zammit Bonello saqsiet ukoll dwar il-fondi tar-reġjun u jekk irčeveniex u għaddejniex minnhom lill-għaqdiet. Is-Segretarju qal illi l-iskeda ta' pagamenti tar-reġjun tinsab on line u jkun fiha l-informazzjoni kollha. Jekk il-Kunsilliera tkun tixtieq, jgħaddulha downloads tagħħhom però qiegħdin on line. Is-Segretarju qal li dawn il-fondi ġeneralment ikunu marbuta ma' proġetti eż-żi flus biex xtrajna l-kits tal-covid.

28.5.7 Il-Kunsillier is-Sur Antoine Attard talab għal update dwar il-proġett ta' devoluzzjoni tal-mtieħen. Is-Segretarju qal li minn naħha tagħna lestejna r-rapporti finanzjarji mitluba u għaddejnijhom lid-Dipartiment però ma kellniex risposta.

28.5.8 Il-Kunsillier is-Sur Antoine Attard saqsa dwar it-trasport periferjali u nistgħux nagħmlu xi servizz temporanju peress li l-vann tagħna maqbud l-Ingilterra minħabba l-covid. Il-Viči Sindku s-Sur Karl Cutajar issuġerixxa li forsi nsibu xi supplier Malti li jsellfilna vann sakemm insolvu din il-problema. Is-Segretarju qal li din tiġi tiswa ħafna flus imma l-Kunsill jekk jgħidlu jagħmel hekk, jikri. Is-Sur Cutajar qal li dik kienet wegħda elettorali. Il-Kunsillier is-Sur Antoine Attard issuġerixxa li nibdew niġbru xi flus mingħand min juža s-servizz imma ma kienx hemm qbil. Is-Segretarju talab li nistennew sa laqgħa oħra għax l-Ingilterra jidher li se tiftaħ. Minn naħha l-oħra s-Sindku qalet li għaddejja b'taħdidiet mal-Ministru Michael Farrugia. Kien hemm qbil ukoll ma' NGO li wkoll qed titlob din l-iskema mill-MInisteru. Is-Sindku qalet li transport irid jaqdi lin-naħħat kollha u mhux minn post biss. Il-Kunsillier is-Sur Karl Cutajar staqsa jekk il-vann li xtrajna jaħdimx bl-elettriku. Is-Segretarju qal li bil-budget li kellna ma setax jinxxtara wieħed hekk. Is-Sur Cutajar qal li għall-futur nikkunsidraw green travel u għandna niktbu lill-Ministeru ta' l-Ambjent ħalli niċċekkjaw.

28.5.9 Il-Kunsillier is-Sur Antoine Attard saqsa waħħalniex xi CCTV camera fuq il-ġnejna ta' Fleur De Lys. Is-Segretarju se jibgħat lil xi ħadd mill-istaff biex jinvestiga x'ġara għax mhux infurmat dwarha.

28.5.10 Il-Kunsillier is-Sur Antoine Attard saqsa dwar sigurtà fi ġnien il-ħaddiem u jekk tħalliex lill-awtoritajiet iwaħħlu *crash barrier* tul il-ġnien. Is-Segretarju qal li TM ma taqbilx ma' *crash barriers* imma se jsir il-qugħ fuq naħha ta' ġewwa tal-ġnien permezz ta' bollards t-tul kollha 1.5 metri bejn waħda u oħra u se jkunu sponsorjati minn Central Business District.

28.5.11 Il-Kunsillier is-Sur Antoine Attard saqsa jekk il-Kunsill jistax jipprezza biex water culverts fi Triq Brighella ma' triq Fleur De Lys jinfethu u jitnaddfu. Is-Segretarju se jiċċekkja s-sitwazzjoni.



Lill-Kunsill Lokali ta' Birkirkara – Mozzjoni Numru 2, 2021

Mozzjoni biex Nora Naudi tingħata l-possibbiltà tibqa' impiegata tal-Kunsill Lokali ta' Birkirkara għal 6 xhur oħra.

Imressqa minn Justin Schembri – Minority Leader / Kunsillier Lokali

It-Tlieta 23 ta' Marzu, 2021

Introduzzjoni għall-Mozzjoni:

Permezz ta' din il-mozzjoni mressqa mill-Kunsillieri sottoskritti, ill-Kunsill Lokali ta' Birkirkara jirrikonoxxi li Nora Naudi, impiegata mal-Kunsill Lokali sa mis-6 ta' Mejju tal-2006, qiegħda tagħti kontribut impekkabbli u għaldaqstant għandu jagħtiha l-possibbiltà biex tkompli taħdem mal-Kunsill għal dawn is-sitt xhur li ġejjin jekk hija tagħżel li tkompli fl-impieg tagħha wara nhar it-23 ta' Marzu, il-jum li fih jagħlaq il-perjodu ta' estensjoni ta' sena li kienet ingħatat mill-istess Kunsill Lokali.

Il-Fatti li jwasslu għal din il-Mozzjoni:

1. Il-Kunsill Lokali kontinwment ikollu diffikultà biex isib impiegati li huma tal-livell mistenni u li kapaci jlaħħqu mal-pressjoni li jgħib miegħu l-Kunsill Lokali ta' Birkirkara.
2. Il-Kunsill Lokali għandu impiegata miegħu lil Nora Naudi li għandha numru konsiderevoli ta' esperjenza (15-il sena) f'dan il-Kunsill u li għalhekk ikun jixraq li nimmassimizzaw minn din l-istess esperjenza biex tħarreg lill min jista' jieħu postha.
3. Il-Kunsill Lokali huwa nieqes mill-istaff u ma jistax jittlef impiegata mingħajr ma jkollu persuna oħra mħarrga biżżejjed biex jieħu posta.

Azzjoni:

Għalhekk, dan il-Kunsill Lokali ta' Birkirkara qed jagħti l-possibbiltà lil Nora Naudi biex tkompli taħdem mal-Kunsill għal dawn is-sitt xhur li ġejjin jekk hija tagħżeż li tkompli fl-impieg tagħha wara nhar it-23 ta' Marzu tal-2021, il-jum li fih jagħlaq il-perjodu ta' estensjoni ta' sena li kienet ingħatat mill-istess Kunsill Lokali.


Justin Schembri

Kunsillier u Minority Leader – Proponent



Antoine Attard

Kunsillier responsabbi minn Fleur De Lys – Sekondant



28.6.1 Is-Segretarju Eżekuttiv ressaq mozzjoni numru 2/2021 iffirmsata mill-Kunsilliera s-Sinjuri Justin Schembri u Antoine Attard.

28.6.2 Fid-dawl li s-Sa Naudi ffirmsat it-terminazzjoni tagħha mill-impieg, din il-mozzjoni ġiet irtirata mill-proponent.

28.7 Mozzjoni 3/2021

28.7.1 Is-Segretarju ressaq mozzjoni numru 3 li tirrigwardja l-pont pedonali ffirmsata mill-Kunsillier is-Sur Justin Schembri u ssekonda mill-Kunsillier is-Sur Antoine Attard.



Lill-Kunsill Lokali ta' Birkirkara – Mozzjoni Numru 3 / 2021

Mozzjoni dwar Pont Pedonali Propost fil-Wied skont applikazzjoni PA/01681/21

Imressqa minn Justin Schembri – Minority Leader / Kunsillier Lokali

Il-Hasnis 25 ta' Marzu, 2021

Introduzzjoni għall-Mozzjoni:

Mozzjoni lill-Kunsill Lokali ta' Birkirkara, b'referenza għall-pont pedonali propost fi Triq il-Wied li jgħaqquad iż-żewġ partijiet ta' Triq il-Knisja I-Qadima flimkien (PA/01681/21).

Il-Fatti li jwasslu għal din il-Mozzjoni:

1. Il-Kunsilliera Lokali ma għandhomx jiddependu fuq rapportaġġ tal-media sabiex ikunu infurmati dwar il-proġett tal-pont pedonali li b'mod dirett sejkun qiegħed jaffettwa lir-residenti u l-aspett ta' awtenticità kulturali tal-lokalità.
2. Il-Kunsilliera Lokali għandhom kull obbligu jinformat lir-residenti u lill-pubbliku b'mod ġenerali dwar il-proġett tal-pont pedonali b'informazzjoni korretta u uffiċċjali.
3. Il-Kunsill Lokali għandu d-dover u l-obbligu li jinforma, jikkonsulta u jieħu pozizzjoni dwar il-proġett tal-pont pedonali.
4. Il-Kunsill Lokali għandu jassigura li l-pubbliku jkun infurmat, mgħarraf, kkonsultat u aġġornat kontinwament bil-proġett li qiegħed ikun propost.
5. Il-Kunsilliera Lokali kollha flimkien mal-pubbliku b'mod ġenerali għandhom kull dritt ikunu infurmati, mgħarrafha u aġġornati dwar min kien innotifikat bil-proġett tal-pont pedonali u liema oġgezzjonijiet tressqu quddiem l-Awtorită tal-Ippjanar u għal-liema raġunijiet tressqu, jekk kien hemm tali oġgezzjonijiet.

6. Il-Kunsilliera Lokali kollha flimkien mal-pubbliku b'mod ġeneral i għandhom ikunu mogħtija kull informazzjoni marbuta mal-ġħanijiet speċifiċi, studjati u riċerkati li għalihom qed jiġi propost tali progett ta' pont pedonali, liema studji għandhom ikunu għad-dispożizzjoni tal-istess Kunsilliera Lokali kollha, ir-residenti, I-Għaqdiet lokali, I-NGOs u I-pubbliku b'mod ġenerali.
7. Il-Kunsill Lokali għandu l-obbligu li jieħu l-azzjonijiet kollha meħtieġa f'isem ir-residenti Karkarizi, I-Għaqdiet Lokali, NGOs u I-pubbliku inġenerali biex jassigura li Birkirkara tibqa' żżomm il-karakteristika tagħha.
8. Il-Kunsill Lokali, wara kosultazzjoni miftuħha u trasparenti għandu l-obbligu li jipproponi, jissuġġerixxi u jressaq it-talbiet tiegħu, tal-Kunsilliera Lokali kollha, tar-residenti, tal-Ġħaqdiet Lokali u tal-pubbliku b'mod ġenerali lill-Awtoritajiet kompetenti biex il-progett isir biss jekk dan ikun ta' beneficiċju skont dokumentazzjoni xjentifika li tikkonfera dan u li tkun mgħoddja lill-istess Kunsill Lokali, lill-Kunsilliera Lokali kollha, lir-residenti, lill-Ġħaqdiet Lokali, lill-NGOs u lill-pubbliku b'mod ġenerali.

Azzjoni:


Għalhekk, din il-mozzjoni mressqa mill-Kunsillieri sottoskritti, qed titlob lill-Kunsill Lokali ta' Birkirkara sabiex b'referenza għall-pont pedonali propost fi Triq il-Wied (PA/01681/21):

1. Il-Kunsilliera Lokali kollha, ir-residenti, I-Għaqdiet Lokali, I-NGOs u I-pubbliku b'mod ġenerali jkunu innotifikati, informati u aġġornati bl-informazzjoni kollha possibbi flimkien ma' dokumentazzjoni xjentifika sabiex il-progett isir biss jekk kemm-il darba jkun fl-ahjar interess tar-residenti, tal-awtenticità kulturali ta' Birkirkara u l-interess pubbliku b'mod ġenerali.
2. Issir laqgħa pubblika organizzata mill-Kunsill Lokali bil-partecipazzjoni tal-Ministeru applikant mar-residenti, I-Għaqdiet lokali, u I-NGOs interessati f'dan il-progett.
3. Jirregistra ruħu mal-Awtorità tal-Ippjanar bħal parti interessat f'dan il-progett sabiex ikun jista' jsemmu' leħnu wara li jieħu pozizzjoni formali f'waħda mill-iaqqħat tal-Kunsill Lokali.

Justin Schembri,
Kunsillier u Minority Leader – Proponent



Antoine Attard
Kunsillier – Sekondant



28.7.2 Is-Sindku s-Sa Joanne Debono Grech qalet li hi taqbel ma' din il-mozzjoni madankollu b'riserva li qabel ma jiġu ta' Infrastructure Malta jispjegaw x'se jiġri, il-Kunsill ma jieħux deċiżjoni finali għalissa. Hi qalet li din il-laqgħa tinfetaħ għal kull min irid jattendiha.

28.7.3 Il-Kunsillier is-Sur Justin Schembri qabel u qal li bil-mozzjoni tiegħu ma kienx qed jitlob deċiżjoni finali illum.

28.7.4 Il-Kunsilliera kollha ivvutaw favur il-mozzjoni.

Mozzjoni 3/2021
Vot Mehud Fil-laqgħa tal-Kunsill Birkirkara ta' nhar It-Tnejn 5 ta' April 2021

Name	Favur	Kontra	Astjeni	Kummenti
Joanne Debono Grech – Sindku	X			
Karl Cutajar – Viċi Sindku	X			
Justin Schembri – Kunsillier	X			
Nancy Aquilina – Kunsillier	X			
Kaylocke Buhagiar – Kunsillier	X			

Antoine Attard - Kunsillier	X			
Owen Patrick Attard - Kunsillier	X			
John Mizzi – Kunsillier	X			
Marie Claire Zammit Bonello – Kunsillier	X			
Deborah Mifsud - Kunsillier	X			
Francis Pullicino - Kunsillier	X			
Jimmy JM Calleja - Kunsillier	X			

Il-Kunsillier is-Sur Justin Schembri talab lis-Segretarju joqgħod attent għad-data ta' skadenza ta' meta jistgħu jiddaħħlu oġgezzjonijiet għax dawn jagħlqu fit-23 ta' April.

28.8 Vetturi tal-Kiri u *replacement*

28.8.1 Is-Segretarju Eżekuttiv qal illi kif qal l-*accountant* fl-aħħar laqgħa, iffrankajna ħafna flus mill-vetturi tal-kiri, u fl-aħħar ta' Marzu ġie terminat l-aħħar kuntratt. Biex inkunu għaqqadna l-flotta kollha, flok il-vann mikri se jingieb ieħor ikbar biex ikollna biex naħdmu. Is-Segretarju qal li s-sena l-oħra frankajna xi 50,000euro u din is-sena niffrankaw iktar.

28.9 Risposta tad-Dipartiment dwar il-vacċin għal covid 19

28.9.1 Is-Segretarju Eżekuttiv qal li kien kiteb lid-Direttur dwar din il-proposta u d-Direttur qallu li din it-talba kienet qed tieħu ħsiebha l-Assocjazzjoni Kunsilli Lokali f'isem il-Kunsilli lokali kollha. Sa issa ma għandniex risposta finali.

28.10 SPI/SCI/2/2021 - Finanzjament għal žvilupp u titjib fil-kundizzjonijiet tal-Playing Fields fil-Lokalitajiet f'Malta u Għawdex

28.10.1 Is-Segretarju qal li ħarġet skema għal titjib fil-playing fields u kien hemm suġġeriment li napplikaw għal żewġ bandli għal tfal b'diżabilità, waħda minnhom għal Sqaq l-Ibgħal. Kien hemm qbil unanimu. Il-Kunsillier is-Sur Justin Schembri saqsa jekk għandniex nagħmlu *task force* magħmulu minn 4 kunsilliera biex induru dawra mal-*playing fields* u naraw x'titjib jista' jsir. Is-Sindku

qaltlu li min mill-Kunsilliera jkollu xi suġġerimenti jgħaddihom lil Cristine. Aktar 'il quddiem dan is-suġġeriment ta' *task force* jiġi diskuss aħjar imma għal din l-iskema ftit hemm čans.

28.11 Tender ġbir ta' Skart – Diskussjoni u Deċiżjoni

28.11.1 Is-Segretarju qal li bagħat dokument lil kulħadd bi proposti inizzjali dwar kif se jaħdem il-ġbir ta' skart meta dan jaqa' taħt ir-responsabilità tar-reġjun. Is-Segretarju Eżekuttiv qal illi billi t-tender tagħna se jiskadi, talab permess mid-Dipartiment, li ġie acċettat, biex it-tender eżistenti jiġi estiż u ma joħroġx tender ġdid għal sena waħda biss.

28.11.2 Is-Segretarju qal illi skont ir-rapport qed jiġi propost li meta r-reġjun jieħu over, ir-reġjun joħroġ it-tender u mhux il-kunsill. Anke l-bord ta' evalwazzjoni sejkun qed jieħu hsiebu r-reġjun. Madankollu bħala Kunsill jibqa' jsir ix-xogħol li qed jagħmel sal-lum bħal per eżempju superviżjoni u ilmenti. Meta jkun hemm it-tender il-ġdid mir-reġjun, huma qed jipproponu li l-ħlas isir mill-Kunsill lejn ir-reġjun, u r-reġjun iħallas lill-kuntrattur. Skont is-Segretarju, din is-sistema ma fiha xejn ħażin imma billi Kunsill bħal tagħna jbati bil-cashflow, jaf ikollna problemi.

28.11.3 Il-Kunsillier Sa Deborah Mifsud saqsiet li jekk ikollna problema mal-kuntrattur bħal ma ġie li kellna ma' dak attwali, nistgħux nikkomunikaw direttament mal-kuntrattur. Is-Segretarju qal li skont dan ir-rapport, ir-reġjun sejkollu waste maneger. Aħna nressqu l-ilmenti lilu, u hu jiddeċiedi għandux raġun jew le. Is-Sa Mifsud qaltlu li ħa naħlu ħafna ħin u ma taqbilx. Għandna nitolbu laqgħa biex inressqu dawn l-preokkupazzjonijiet tagħna. Is-Segretarju se jinfurmaha bil-laqgħa li jmiss ħalli tattendi hi wkoll però qal li digġà attenda numru ta' laqgħat u jidher li d-deċiżjoni digġà meħuda.

28.11.4 Is-Segretarju qal li r-rapport qed jipprezza wkoll biex il-bring in sites li tneħħew minn Birkirkara jerġgħu jitpoġġew. Il-Kunsillier is-Sa Deborah Mifsud qaltlu li assolutament ma taqbilx. Is-Sindku qaltilha biex jiltaqgħu u jiġbru d-detalji kollha ħalli nkomplu bir-rappreżentazzjonijiet tagħna.

28.12 Ground John Borg - Alterazzjonijiet

28.12.1 Is-Segretarju qal li qed ikollna ħafna ħsarat mit-tfal li jqattgħu x-xbieki biex jidħlu u qed isiru l-ħsarat. Ix-xibka ġiet tranġata kemm –il darba imma nerġġi koppi. Il-grawnd peress li mhux kwadru komplatement, qed jiġi kkunsidrat li jinqasam f'żewġ grāwnds. Il-kbir jibqa' magħluu q u jinkera kif qed nagħmlu, u l-parti ż-żgħira nħalluha miftuħa s-sena kollha biex it-tfal li qed jagħmlu ħsarat almenu jilagħbu hemm u ma jagħmlux ħsarat. Hu qal li din tinvolvi spiżza għax tinvolvi gates separati però l-istima għadha ma waslitlux. Il-Kunsillier is-Sur Kaylocke Buhagiar qal li hu jaqbel madankollu bħalissa l-grawnd hu ta periklu bi-lasti mkssrin u l-fence imqatta'. Almenu nżarmawh. Karl Cutajar qal li l-health and safety importanti. Il-Kunsillier is-Sur Kaylocke Buhagiar qal li nneħħu l-lasti u niżbarazzaw. Il-Viči Sindku s-Sur Karl Cutajar saqsa x'jiġri jekk xi ħadd jidħol u jweġġa' u ma jkunx qatta' l-fence hu. Sakemm inneħħu l-periklu ma għandux jintuża. Il-Kunsillier Sa Nancy Aquilina saqsiet nistgħux nagħmlu cameras. Is-Segretarju Eżekuttiv qal li għandna mmorru niċekkjaw u se ssir laqgħa fuq il-post.

28.12.2 Is-Sindku qalet li għandna nagħmlu rapport l-għasssa wkoll. Il-Kunsillier Sa Marie Claire Zammit Bonello qalet biex nitolbu lis-Supretendent jagħmel iktar rondi spissi.

28.13 Kunsiderazzjoni u Approvazzjoni tal-iskeda ta' pagamenti 22/8 u Petty Cash 22/8

28.13.1 Is-Segretarju Eżekuttiv ressaq l-iskeda tal-pagamenti u petty cash. Rigward l-iskeda tal-pagamenti, din ġiet approvata b'mod unanimu fuq mozzjoni tal-Kunsillier is-Sur Jimmy JM Calleja issekondata mill-Kunsillier is-Sa. Marie Claire Zammit Bonello. Rigward il-petty cash, dan ukoll ġie approvat b'mod unanimu fuq proposta tal-Kunsillier is-Sur Jimmy JM Calleja ssekondata mill-Kunsillier is-Sa Marie Claire Zammit Bonello.

28.14 Tmiem tal-Laqqha u data tas-seduta li jmiss

28.14 Il-laqqha ntemmet fis-7.28pm u ġiet aġġornata għat-Tnejn 10 ta' Mejju fis-6pm

Konfermati, illum 10 ta' Mejju 2021.

IFFIRMATI

Joanne Debono Grech
Sindku

Carmel Attard
Segretarju Eżekuttiv